

23 ta' Jannar, 1958.

Imhalled:—

Onor. Dr. A. Magri, B. Litt., LL.D.

Paolo Abela

versus

Antonio Bonnici et. ne.

**Danni — Responsabbiltà Indiretta — Missier — Miuri —
Provi — Dokumenti — Kopja ta' Sentenza Kriminali
f'Kawza Ċivili — Solidarjetà — Art. 1093 u 1077
tal-Kodiċi Ċivili.**

Fil-liġi ma j'dherx li hemm xejn kuntrarju għall-eżibizzjoni f'kawża ċivili ta' kopja ta' sentenza mogħtija minn Qorti Kriminali fuq l-istess fatti; jekk, mbgħad, id-dokument eżibit. minhabba l-indipendenza tal-azzjoni ċivili mill-azzjoni kriminali, jistgħax jagħmel prova jew le, din hi kwistjoni oħra; u anki jekk ma jagħmelx prova, l-irrelevanza tiegħu mhix raġuni b'ex jiġi sfilzat mill-proċess.

Meta jirriżulta li diversi persuni hadu parti f'għemil li kkaġuna

hsara, minghajr ma tista' tigi stabbilita l-parti tal-hsara ta' kull wiehed minnhom, ghandhom jigu mtzmuma responsabbli ta' dik il-hsara dawk kollha li hadu parti fiha; u jekk fost dawk il-persuni hemm x: minuri, għall-hsara impużabbli lil dawk il-minuri huwa responsabbli l-missier tagħhom, jekk hu ma jippruvax li ha l-hsieb ta' missier tajjeb tal-familja blex il-fatt li kkaguna l-hsara ma jigrir.

Għalkemm il-ligi, fil-każ li diversi jkunu d-danneggjanti, tagħti lid-danneggjat id-dritt li jagixxi għad-danni kontra wiehed minnhom biss, dan ma jfisserx, illi, jekk hu jagixxi kontra tagħhom kollha, il-kundanna għandha tkun ta' kull wiehed minnhom ratealment, u mhux solidalment. Il-kundanna għandha tkun solidali; għalix il-fakolta mogħtija lill-Qorti li tqassam fuq kull wiehed mid-danneggjanti l-hlas tal-hsara skond ic-cirkustanzi tirrigwarda biss ir-rapporti nterni bejn dawn, imma qatt ir-relazzjoni bejn id-danneggjanti u l-persuna li sofriet il-hsara.

Il-Qorti:— Rat ic-citazzjoni, li biha l-attur, wara li ppremetta illi l-minuri Richard Bonnici, Manwel Pisani, Charles Azzopardi u Victor Azzopardi, kienu qegħdin jitfgħu xi ġebel f'Battery Street, Valletta, laqtu u kissru ġieġa tal-antiporta tad-dar tal-attur, u għal dan huma responsabbli anki missierijiethom, skond il-ligi; talab li l-konvenuti jigu dikjarati responsabbli għad-danni li mħabba l-fatti premissi sofra l-attur, billi jigu solidalment kundannati jhallsu lill-istess attur id-danni li jigu likwidati minn din il-Qorti, konsistenti fil-valur tal-ġieġa u fl-ispejjeż meħtieġa biex tigi kollokata fil-post. B'interessi legali, u bl-ispejjeż kontra l-konvenuti;

Omissis;

Ikkunsidrat;

Illi l-perit ġudizzjarju, fl-imsemmija relazzjoni tiegħu, issottometta (1) illi l-hsara għet kagunata biss minn wiehed mill-konvenuti minuri, ċjoè Richard Bonnici, (2) illi l-hsara tammonta għal £13, u (3) illi l-konvenut Antonio

Bonnici, missier Richard, huwa responsabbli għall-ħsara kaġunata minn ibnu;

Illi, dwar l-isfilz tad-dokument fol. 5. ma jidherx filgi li hemm xejn kuntrarju għall-eżibizzjoni f'kawża ċivili ta' kopja ta' sentenza mogħtija mill-Qorti Kriminali fuq l-istess fatti (ara sentenza ta' din il-Qorti in re "Camilleri vs. Galea", mogħtija fl-ewwel ta' Diċembru 1955, u l-awtoritajiet hemm ċitati); jekk mbgħad id-dokument eżibit, minħabba l-indipendenza tal-azzjoni ċivili mill-azzjoni kriminali, jistgħax jagħmel prova jew le, din hi kwistjoni oħra; u jekk anki ma jagħmelx prova, l-irrelevanza tiegħu mhix raġuni biex jiġi sfilzat mill-proċess. Għalhekk l-insistenza tal-attur mhix f'lokha;

Illi, fil-meritu, għad li l-attur irrimetta ruħu għar-rapport, mhux hekk il-konvenut Antonio Bonnici, prinċipalment fl-ewwel u fit-tielet konkluzjoni raġġunti mill-perit;

Illi fl-ewwel konkluzjoni tiegħu l-perit issottometta illi l-ħsara giet kaġunata mit-tifel tal-imsemmi Bonnici biss; iżda l-Qorti, wara li eżaminat bir-reqqa r-riżultanzi proċesswali, tipproponi biex tirritjeni li din il-prova ma gietx adegwatament raġġunta, kif jidher miċ-ċirkustanzi li sejrjn jissemmew:—

Omissis;

Illi minn dan jidher li mhux attendibbli dak li xehed it-tifel Riccardo Bonnici (fol. 25 u 26), li ċjoè tefgħu l-gebel flimkien, u malli ntefghu semgħu l-ħgieg jinkiser; dak li huwa però ċert mill-provi huwa li Victor Azzopardi, dak il-hin, ma setgħax jikkonkorri fil-ksur tal-ħgiega, għaliex, sew jekk huwa dak il-hin kien imdendel mal-gallarija (fol. 26), sew jekk kien hdejn il-gallarija, huwa kien qiegħed jitfa' l-gebel lejn l-għadira, jiġifieri għal ġewwa u f'direzzjoni opposta għall-gallarija (fol. 20, 21 u 24). Konsegwentement, huwa ma għandux jipparteċipa mal-oħrajn dwar ir-responsabbiltà tal-ħsara;

Illi minn hawn tinzel il-konsegwenza li t-tielet kon-

kluzjoni tal-perit ma tistgħax tregi għal kollox, u li anzi għandhom jiġu miżmuma responsabbli l-konvenuti kollha barra Victor Azzopardi, billi l-parti mill-ħsara ta' kull wiehed minnhom ma tistgħax tiġi stabbilita (art. 1093 Kod. Ċivili);

F'dan ir-rigward, il-konvenut Bonnici sottometta illi l-art. 1077 tal-istess Kodiċi mhux applikabbli għaliegħ, billi huwa "ha ħsieb ta' miżsier tajjeb ta' familja biex il-fatt ma jiġrix". Din il-pretensjoni, però, mhix sostnuta mill-provi; għaliex, skond ma xehed huwa stess (fol. 53 u 53 tergo), it-tifel Riccardo, li allura kellu għaxar snin (fol. 24), halla lill-missieru almenu fl-10.30 a.m., u qabel it-12.30 jew 12.45 p.m. ma rritornax. Veru li missieru fittxu fi Trierq Sant'Ursula, fejn jirrisjedi, iżda ma marx ifttċu la fil-kamra in kwistjoni, bogħod xi sebghejn pass mid-dar, u lanqas il-Barrakka ta' Fuq, fejn kien soltu jmur; u dan in-nuqqas jidher iżjed meta wiehed jiftakar illi f'xi l-10.30 a.m. huwa kellu jieħu t-tifel biex jaqla' darsa;

Illi, inoltre, l-istess konvenut Bonnici jippretendi li, fi kwalunkwe każ, ir-responsabbiltà tal-ħsara ma tistgħax tkun solidali, billi l-art. 1093 jitkellem biss li jista' jitlob il-ħsara kollha, u ladarba l-attur harrek mhux lill-konvenut Bonnici biss, imma anki lil dawk l-oħra li hađu sehem fil-ħsara, kull wiehed minnhom hu tenut ratealment, u mhux "in solidum". Din l-objezzjoni tinsab eskluża mill-istess art. 1093 fuq ċitat, li jipprospetta l-każ li l-kawża tkun saret kontra wiehed biss mid-danneggjanti, u li mbgħad l-oħrajn jiġu msejhin fil-kawża (u allura jkunu fil-pożizzjoni ta' veri konvenuti), u jiddisponi li dan jsir "bla preġudizzju dejjem tal-jedd ta' dak li jbati l-ħsara illi jitlob il-ħlas tas-somma kollha minn għand kull min irid minnhom, u dawn lejħ għandhom ilkoll jiġu kundannati "in solidum". Il-fakoltà mogħtija lill-Qorti li tqassam fuq kull wiehed mid-danneggjanti l-ħlas tal-ħsara skond iċ-ċirkustanzi tirrigwarda biss ir-rapporti nterni bejn l-istess danneggjanti, imma gatt ir-relazzjonijiet bejn dawn u l-persuna li tkun sofriet il-ħsara. F'dan is-sens hija wkoll il-ġurisprudenza tagħna (Kollez. Vol. XV, 135; XXVI-I-309; XXXII-II-253);

Illi, kwantu għall-likwidazzjoni tal-ħsara magħmula mill-perit;

Għal dawn il-motivi;

Previa konferma tar-relazzjoni peritali safejn mhix inkompatibbli mal-konsiderandi ta' din is-sentenza;

Tiċhad it-talba tal-attur għall-isfilz tad-dokument fol. 5, bl-ispejjeż kontra tiegħu;

Tillibera mid-domandi lill-konvenut Peter Azzopardi, bħala rappreżentant legittimu ta' ibnu minuri Victor;

U tilqa' l-istess domandi fir-rigward tal-konvenuti l-oħra proprio et nomine, billi tikkundannahom iħallsu, "in solidum", lill-attur is-somma ta' £13, bl-imghax legali mill-lum, u l-ispejjeż ta' din il-kawża, barra dawk ġa provvduti fuq, anki "in solidum";
